



**Fil-Qorti tal-Magistrati (Malta)**  
**Bħala Qorti ta' ġudikatura Kriminali**

**Magistrat Dr. Donatella Frendo Dimech LL.D., Mag. Jur. (Int. Law)**

**Seduta D.I.E.R.**

**Illum: 3 ta' Lulju, 2017**

**Il-Pulizija  
(Spettur Sylvana Zrinzo Azzopardi)**

**-vs-**

**Lorraine Camilleri, detentriċi tal-karta tal-identità bin-numru 195469M**

Il-Qorti:

Rat 1-akkuži miġjuba fil-konfront tal-imputata Lorraine Camilleri u ciee` talli:

Fil-kwalita' tagħha ta' principal u/jew rappreżentant ġuridiku tal-entità kummerċjali '**NEWARK JUNIOR SCHOOL**', b'indirizz registrat St. Francis Street, Sliema, Malta u/jew bħala 1-persuna li kienet inkarigata mill-istess entità kummerċjali sabiex thallas il-pagi dovuti, naqset li thallas 1-**Vaganzi tas-Sajf** dovuti għall-perjodu ta' bejn 1-01 ta' Lulju, 2012 u 1-21 ta' Settembru, 2012, ammontanti għal €2,487.96, u naqset li thallas 1-**Weekly Allowance** dovut għall-perjodu ta' bejn 1-01 ta' April, 2012 u t-30 ta' Ġunju, 2012, ammontanti għal €60.58, li b'kollox jammontaw għal elfejn ħames mijha tmienja u erbgħin ewro u erbgħa u ħamsin centeżzmi (**€2,548.54**) inkluži t-taxxa u l-bolla, liema ammont kien dovut lill-ex impiegata tagħha, u ciee' lil **Marie Christine Schembri (ID Numru 0495188M)**, fit-30 ta' Ġunju, 2012.

Għaldaqstant, il-Qorti ġiet mitluba bir-rispett tordna lill-imputata, ai termini tal-Artikolu 45(1) tal-Kap. 452 tal-Ligijiet ta' Malta sabiex thallas il-penali skont il-ligi, kif ukoll tordna lill-imputata, ai termini tal-Artikolu 45(2) tal- Kap. 452 tal-Ligijiet ta' Malta, sabiex thallas lil **Marie Christine Schembri (ID Numru 0495188M)** l-ammont ta` elfejn ħames mijha tmienja u erbgħin ewro u erbgħa u ħamsin centeżzmi (**€2,548.78**), inkluži t-taxxa u l-bolla, għar-raġunijiet hawn fuq speċifikati.

Semghet ix-xhieda.

Rat 1-artikoli.

Rat 1-atti u d-dokumenti kollha.

Rat ir-relazzjoni tal-expert legali minnha nominata.

Rat in-noti ta' sottomissjonijiet tal-partijiet.

Semghet it-trattazzjoni.

Ikkunsidrat-

Illi mhux ikkонтestat li b'ittra datata 1-10 t'April, 2012, l-parte civile giet infurmata li l-kuntratt t'impieg ma Newark Junior School ma kienx ser jiggdedded wara it-30 ta' Gunju, 2012. Dan kien kuntratt definit. L-artikolu 34 **tal-Att dwar l-Impiegi u r-Relazzjonijiet Industrijali**, Kapitolu 452 tal-Ligijiet ta' Malta, jipprovdi:

- (1) Mingħajr īnsara għal dak li hu preskritt xort'oħra f'dan l-Att, il-kondizzjonijiet tal-impieg f'kuntratt għal żmien spċifikat ma għandhomx ikunu inqas favorevoli minn dawk li kienu jkunu jaġplikaw li kieku l-istess kuntratt tal-impieg fl-istess post tax-xogħol kien għal żmien bla limitu, sakemm trattament differenti ma jkunx ġustifikat għal raġunijiet oġgettivi:.....

Illi 1-*Contractual Agreement between Newark Junior School and Teacher* kien jipprovdi li tali ftehim kien suggett għal dawn il-kundizzjonijiet:

- (i) *it is on the basis of a period-contract, covering scholastic year 2011-12;*  
(ii) *the period of the scholastic year covered by this contract is from the 1st July, 2011, up to and including 30<sup>th</sup> June, 2012....*  
(iii) .....  
(iv) *attendance of duties.....and in consonance with the national scholastic holiday praxis*  
(v) *The salary scale.....*  
(vi) *Annual bonuses will be paid accordingly*

Illi l-imputata stess tammetti li "Fis-sena 2012 indunajt li qed nitlef hafna flus, niftakar li kont tellajt dejn ta' aktar minn mitt elf. Jiena kellhi nissellef aktar biex inhallas il-pagi. Kont iddecidejt li f'Gunju ta' dik is-sena nagħlaq.....Fil-vaganzi tal-Għid....Jiena tajthom in-notice bil-miktub, .....l-erba parte civile jiena kont tajthom notice simili....Jiena ghidtilhom li ser iku nū sal-ahhar ta' Gunju, sa meta jispicca l-kuntratt....Jiena ma ridtx nieqaf f'nofs is-sena skolastika, u nisfratta l-istudenti [u] l-genituri....Nghid li huma kienu jafu li l-kuntratt huwa sa Gunju.....Huma kienu jafu li sa Gunju".

Illi 1-fatt li l-impiegat gie mgharrraf li wara Gunju kien ser jintemm l-impieg tieghu, bla ebda sforz tal-immaginazzjoni ma jista' jfisser li dak li jkun sar dovut lilu tul il-perjodu t'impieg jintilef u jiġi fix-nejn. Xejn ma jnaqqar mid-drittijiet tieghu hekk kif xejn ma kellhu jnaqqar mill-obbligli tal-employer li huma artikolati fl-artikolu 22(2) tal-Att:

(2) Mat-tmiem ta' kuntratt ta' servizz il-pagi kollha li jkunu għadhom ma thallsux u **kull kumpens li għandu jithallas lill-impjegat għall-leave mhux meħud għandhom jithallsu** mad-data tal-jum tal-paga li tīgħi minnufih wara iffissata skont is-subartikolu (1) bħallikieku l-kuntratt ma ntemmx.

Illi bl-interpreazzjoni li 1-abbli difiza qed tagħti għal kwadru legislattiv li jirregola il-kaz in dezamina, minflok jissalvagwardja lill-impjegat 1-legislatur jispicca jirrendi ruhu kompliċi *f'secondary victimization* tal-impjegat, li mhux biss ikun safra' bla xogħol izda sussegwenetement jithalla jigi arbitrarjament mcahhad minn dak li jkun hadem u stinka għaliex tul il-perjodu tas-sena skolastika.

F1-artikolu 20 tal-Att jerga jigi emfassizat kemm il-legislatur ried jagħti protezzjoni xierqa lill-impjegat:

**20.** Minkejja d-disposizzjonijiet ta' kull li ġi oħra, l-jedd ta' kull impjegat għal massimu ta' tliet xhur paga skont il-paga kurrenti pagabbli mill-principali lill-impjegat, u **l-kumpens għall-leave li l-impjegat jista' ikollu jedd għaliex, flimkien ma' kull kumpens li jkun dovut lill-impjegat għat-temm tal-impieg, jew kull avviż dwaru, jkun jedd bi privileġġ fuq l-attiv tal-principali u għandu jithallas bi preferenza fuq kull jedd ieħor sew jekk bi privileġġ jew ipotekarju:**

Iżda, f'kull kaž, l-ammont massimu tal-jedd bi privileġġ ma għandux ikun aktar mill-ekwivalenti tal-paga minima nazzjonali li titħallas fil-waqt meta ssir it-talba fuq perjodu ta' sitt xhur.

Illi 1-imputata tghid li hi ma rieditx tisfratta sena skolastika ghall-istudenti u ghall-genituri tagħhom; gest nobbli imma din in-nobilta` kellha testendi ghall-impjegati tagħha li kellhom dritt sagrosant għal dak li kien akkumula bejn is-26 ta' Settembru, 2011, u t-30 ta' Gunju, 2012 ghalkemm il-kuntratt tagħha nbeda fl-1 ta' Lulju 2011! Anke 1-impjegati taw il-kontribut tagħhom sabiex 1-istudenti ma jigux sfrattati u ta' dan zgur m'għandhomx jigu penalizzati minhabba decizjoni xejn għaqlja li hadet 1-imputata bhala employer!

Fil-fatt 1-imputata setghet ghazlet li tagħlaq il-bibien tal-iskola ferm qabel u b'hekk tevita s-sitazzjoni xejn felici li għażżejt li tidhol fiha konsapevolment, meta fi kliemha “*Nghid li l-problema finanzjarja kienet akkumulat, pero fis-sena 2012 kienet splodiet. Nghid li f'Novemburu 2011 jiena kont naf li ma kienx hemm bizżejjed tfal, u l-problema ma stajtx nikkontrolaha. Jiena ma ridtx li nagħlaq f'Novemburu.....Qed nigi mistoqsija jekk il-problema tad-dejn kienitx qabel sa minn Settembru 2010, nghid li f'dak iz-zmien kienu bdew l-indikazzjonijiet.*”

Izda minflok cutting her losses, 1-imputata ghazlet li tinjora il-kitba fuq il-hajt! Zgur li ma kienitx decizjoni facili għaliha li tagħlaq il-bibien tal-iskola li kienet tmexxi. Pero` hekk kif iddecidiet li thalli 1-bibien tal-iskola miftuhin għal sena skolastika, effettivament issuggettat ruħha għal obbligli kollha naxxenti mill-istess decizjoni *inter alia* li 1-leave akkumulat tul is-sena skolastika u li kienu intitolati għaliex 1-impjegati tagħha, irid jigi kumpensat. Għalhekk mhemma dubbju li d-decizjoni tagħha li tiftah 1-iskola għas-sena skolastika 2011- 2012 ma kienitx wahda għaqlja. *Multo magis li thallha*

topera wara Novembru, 2011; kieku ghalqet f'dak iz-zmien l-impjegati kienu ikunu intitolati biss ghal dawk il-vaganzi tas-sajf *pro rata* akkumulati mis-26 ta' Settembru, 2011, data tal-ftuh tas-sena skolastika ghalkemm kif intqal il-kuntratt tal-partie leza juri bidu ferm qabel- dak ta' l-1 ta' Lulju, 2011.

Tkompli hekk fil-kontro-ezami tagħha, “*Fis-snin ta' qabel l-ghalliema kienu jithallsu tas-sajf...bejn Lulju u Settembru [maj] kienux jaġħtu servizz...Nikkonferma li kienu jkunu on holiday*”.

Illi fil-kaz tal-partie leza izda l-kuntratt tagħha sahansitra juri li nbeda mill-1 ta' Luju, 2011, propju fil-bidu tal-vaganzi tas-sajf!

Illi l-Contractual Agreement jipprovd i li:

*2. This post is being awarded ..... on the following terms and conditions.....  
(iv) attendance of duties.....and in consonance with the **national scholastic holiday praxis**.*

Illi aktar minn prassi hemm legislazzjoni specifika li tirregola l-materja in dezamina. **L-Ordni tal-Kunsill tal-Pagi ghall-Iskejjel Privati**, (L.S.452.47)<sup>1</sup> li jirregola l-Pagi fir-regolament 6 jipprovd:

6. (1) **Għalliema whole-time ikollhom dritt għal vaganzi tas-soltu b'paga shiha**, izda meta vaganza minn dawn tigi f'għurnata li fiha l-iskola normalment tagħlaq huma ma jkollhomx dritt għal-[urnata o]ra minnfloħha.
- (2) Ghalliema whole-time jkollhom dritt ghall-vaganzi b'paga shiha nkluzi vaganzi ta' l-iskola ghall-Milied, Karnival, l-Għid u l-vaganzi tas-sajf mill-eqhlug sal-ftuh mill-għid ta' l-iskejjel.

Johrog car li l-vaganzi ta' għalliem jissuperaw bil-bosta l-annual leave entitlement previst bir-regolament 8 tar-**Regolamenti dwar l-Organizzazzjoni tal-Hin tax-Xogħol (L.S.452.87)** u l-ebda employer ma jista' jezimi ruħħu mir-responsabbilitijiet u obbligi tieghu minhabba s-saram li ikun sab ruħu fih.

Illi l-Qorti thossha kemmxejn perplexa bil-konkluzjoni tal-espert tekniku li minkejja li tagħmel riferenza għar-regolament 6 fuq citat, tikkonkludi li galadarrba l-impjegat ingħatat in-notice, it-talba ghall-hlas tal-vacation leave għal perjodu bejn l-1 ta' Lulju, 2012 u il-21 ta' Settembru, 2012 – l-ahhar jum tal-vaganzi peress li l-ghada, 22 ta' Settembru, 2012, kellhom jergħġu jiftha l-iskejjel għas-sena skolastika 2012-2013- ma hiex gustifikata.

---

<sup>1</sup> Il-Kunsill tal-Pagi ghall-Iskejjel Privati jopera ghall-impjegati kollha li jahdmu b'kuntratt ta' servizz fl-iskejjel kollha (barra minn dawk l-iskejjel imwaqqfin u mmexxijin mill-Gvern ta' Malta jew l-Universitā ta' Malta) izda eskluzi dawk il-membri tal-personal li għalihom il-Gvern tac Malta jħallas salarju jew *allowance* individwali lir-rappreżentanti ta' l-assocjazzjoni religjuza li minnha jagħmlu parti dawk il-membri.

Issir riferenza ghas-sentenza tal-Qorti tal-Magistrati (Malta) fl-ismijiet **Il-Pulizija vs Clayton James Fenech** fejn dik il-Qorti ezaminat gurisprudenza dwar piz probatorju ta' opinjoni ta' espert nominat mill-Qorti:<sup>2</sup>

Il-Qorti se tirreferi ghal numru ta' decizjonijiet fejn il-Qrati tagħna trittaw l-artikolu 656 tal-Kap 9. Il-Qorti tal-Appell Kriminali fil-kawza **Il-Pulizija v. Akram Amar Swayah**<sup>3</sup> deciza fit-8 ta' Mejju, 2006 intqal:

*Huwa minnu illi l-expert nominat mill-Qorti ddikjara illi l-ferita in kwistjoni kienet ta' natura hafifa, għaliex fil-fehma tieghu, peress li l-imputat [recte: il-vittma] huwa ragel ta' hamsa u erbghin sena u għandu l-gangala, ma dehrlux li kellej jikklassifikha bhala ferita ta' natura gravi.*

Il-Qorti tagħmel referenza ghall-artikolu 656 tal-Kap. 9 tal- Ligijiet ta' Malta u cioe` min għandu jiddeciedi, mhux marbut li joqghod ghall-fehma tal-periti kontra l-perswazjoni tieghu. F'dan il-kaz il-Qorti rat di viso l-vittma u kkonstatat li l-ferita in kwistjoni hija wahda visibbli minn distanza normali u skond l-istess Doctor Dino Vella Briffa, tinhass ukoll.”

Minn dan jidher li l-Ewwel Qorti ma għamlet l-ebda spropositu legali jew logiku. Hija kellha kull dritt tinnomina perit u kull dritt taccetta jew ma taccettax kwalunkwe opinjoni li avanza l-imsemmi perit. Difatti, nonostante li l- perit gie nominat mill-Qorti specifikatamente sabiex jezamina lil P.S. 951 Joseph Tonna (artikolu 650 tal-Kap. 9), l-artikolu 656 jghid testwalment:

**“Min għandu jiddecidi mhux marbut li joqghod ghall-fehma tal-periti kontra l-perswazjoni tieghu.”**

Għalhekk l-Ewwel Qorti setghet anke toqghod ghall-fehma ta' Dr. Dino Vella Briffa li l-offiza li garrab P.S. 951 Joseph Tonna “tinhass”, u ma toqghodx ghall-fehma tieghu illi tali offiza ma tikkostitwix sfregju galadarrha hija stess ikkonstatat illi l-offiza in kwistjoni “hija wahda visibbli minn distanza normali”. Skond gurisprudenza ormai pacifika difatti, il-hsara li tammonta għal sfregju trid tkun vizibbli minn distanza li hi dik “li soltu jkun hemm bejn in-nies meta jitkellmu ma’xulxin” (ara Appell Kriminali fl-ismijiet **Il-Pulizija v. Paul Spagnol**, 12 ta' Settembru 1996, Vol. LXXX.iv.279).

Il-Qorti Kostituzzjonali fil-kaz **Il-Pulizija (Spettur Carmelo Magri) v. George Xuereb**<sup>43</sup> ppreseduta mill-Agent President Imħallef Joseph A. Filletti u l-Imħallfin Albert J. Magri u Geoffrey Valenzia fid-deċizjoni tal-25 ta' Frar, 2011 intqal:

“... anke tenut kont tal-inkarigu tieghu, jingħad li fid-dawl tal-gurisprudenza kostanti f’dawn l-ahħar snin, il-Qorti thoss fi kwalunkwe kaz it-talba ma tistax tigi milqugħha peress li kif ingħad fis-sentenzi hawn citati tal-Onorabbi Qorti Kostituzzjonali fl-ismijiet **“Nazzareno sive Reno Zarb vs Avukat Generali”** (Q.K. – 31 ta' Ottubru 2003) u **“Melchior Spiteri vs Avukat Generali”** (Q.K. – 31 ta' Ottubru 2003) il-Qorti thoss illi l-analizi tagħha, jekk tieqaf hawn, tkun inkompleta u għalhekk skorretta. Skont dawn l-istess principji enuncjati f’dawn is-sentenzi johrog car illi din il-Qorti għandha tqis l-assjem tal-provi kollha, u hija l-istess Qorti li għandha teżercita l-iwvol tagħha ta' supervizjoni u għandha tagħmel evalwazzjoni tal-provi kollha mressqa quddiemha. Għalhekk għandha l-liberta` tiskarta l-opinjoni tal-esperti anke jekk mahtura minnha (artikolu 656 tal-Kap. 9) u l-partijiet għandhom id-dritt iressqu l-provi tagħhom.”

<sup>2</sup> Deciza 23.05.2016; per Onor Magistrat Dr. Joseph Mifsud. Ara ukoll il-**Pulizija vs James Joseph Muscat**, Qorti tal-Magistrati (Għawdex), Deciza mill-istess Magistrat nhar 1-20 t'April, 2017.

<sup>3</sup> Appell Kriminali Numru. 124/2005

<sup>4</sup> Appell Civili Numru. 24/2008/1

Il-Qorti ta' l-Appell Kriminali fl-atti ta' l-allegazzjoni ta' genn fl-ismijiet **Ir-Repubblika ta' Malta vs Anthony Schembri**<sup>5</sup> deciz fl-4 ta' Marzu, 2010 mill-Agent President Imhallef David Scicluna u l-Imhallfin Noel Cuschieri u Joseph R. Micallef intqal:

*Jidher li l-gurati skartaw l-opinjoni ta' l-esperi psikjatri (kif del resto kellhom dritt li jaghmlu a tenur ta' l-artikolu 656 tal-Kodici Kriminali) u kkonkludew li l-appellant kelli kemm il-kapacita` li jifhem li dak li qiegħed jagħmel huwa hazin kif ukoll il-kapacita` li jagħzel jekk jagħmilx jew le dak l-att. Din il-Qorti jidħriliha li l-gurati, ben diretti mill- Imhallef li ppresieda l-guri, huma fl-ahjar posizzjoni li jiddeciedu, skond il-buon sens, dwar il-kwistjoni li kellhom quddiemhom. Bhalma jghidu Timothy Jones u Michael Christie, b'referenza għal-ligi sostantiva u procedurali Skocciza in materja ta' eccezzjoni ta' demenza fil-kamp penali, u li hi simili hafna għal dik tagħna:*

***"The issue as to whether the accused's reason was alienated in relation to the crime in question is one for the jury to determine in the light of the evidence and their common sense. In Lord Strachan's terms, 'it is to be judged on the ordinary rules on which men act in daily life.' The jurors are the arbiters of insanity. They can take account of any medical evidence given by expert witnesses, but such evidence is not conclusive. The significance of medical evidence is severely limited by the fact that insanity is a legal rather than a medical concept. Further, a medical witness can only speculate as to the accused's state of mind at the time of the crime, since the information upon which his judgment is based will have been obtained subsequent to the crime being committed."***

Il-Qorti tal-Appell Kriminali fil-kaz **Ir-Repubblika ta' Malta v. Charles Steven Muscat**<sup>6</sup> deciz mill-Imhallfin Joseph A. Filletti, David Scicluna u Joseph R. Micallef deciz fit-8 ta' Gunju 2006 iddikjaraw:

Irid jiġi notat ukoll illi skond l-artikolu 656 tal-Kap. 9: "**Min għandu jiddeciedi mhux marbut li joqgħod ghall-fehma tal-periti kontra l-perswazjoni tiegħu.**" L-ewwel Qorti kienet korretta meta alet illi f'dan il-kaz din ir-regola kienet tassumi importanza partikolari peress illi certi linji difensjonali kienu jiddependu minn jekk il-gurati jaccettawx jew le, b'mod partikolari, il-konkuzjonijiet ta' Dr. Spiteri. Jigifieri l-Qorti kienet qed tagħmel il-posizzjoni fil-ligi cara lill-gurati, filwaqt li spjegat ilhom li "**kontra l-perswazjoni**" tagħhom ma kienx ifisser "**kontra l-kapricc ta' mohhkom**" izda għal raguni valida legalment.

U finalment il-Qorti tagħmel referenza għad-deċizjoni tal-Qorti tal-Appell Kriminali **Ir-Repubblika ta' Malta v. John Borg**<sup>7</sup> tat-13 ta' Lulju, 2006 deciza mill-Imhallfin Joseph A. Filletti, Gino Camilleri u David Scicluna fejn kien dikjarat li:

Wara kollo, is-subartikolu (1) ta' l-artikolu 650 tal-Kodici Kriminali jiddisponi testwalment li:

**"Fil-kazijiet kollha li fihom ghall-ezami ta' persuna jew ta' haga tkun tinhieg hila jew sengħa specjali [fit-test ingliz: special knowledge or skill], għandha tigi ordnata perizja."**

Sabiex persuna jkollha hila jew sengħa specjali mbaghad, mhuwiex mehtieg, ghall-finijiet ta' din id-disposizzjoni tal-ligi, li dik il-persuna tkun akkwistat tali hila jew sengħa unikament permezz ta' studji formalii fil-branka partikolari. Bhalma naqraw f'**Blackstone's Criminal Practice 2001**<sup>8</sup>, "whether a witness is properly qualified in the subject calling for expertise is a question for the court. Such competence or skill may stem from formal study or training, experience, or both". Fis-sentenza tas-

<sup>5</sup> Appell Kriminali Numru 3333/2010

<sup>6</sup> Appell Kriminali Numru 9/1996

<sup>7</sup> Appell Kriminali Numru 22/1997

<sup>8</sup> Para. F10.3 pagna 2120.

South Australia Supreme Court fl-ismijiet R. v. Bonython (1984) 38 S.A.S.R. 45, citat f'Archbold *Criminal Pleading, Evidence and Practice 2003*<sup>9</sup>, King C.J. qal:

**"Where the witness possesses the relevant formal qualifications to express an opinion on the subject, an investigation on the voir dire of his methods will rarely be permissible on the issue of his qualifications. There may be greater scope for such examination where the alleged qualifications depend upon experience or informal studies.... Generally speaking, once the qualifications are established, the methodology will be relevant to the weight of the evidence and not to the competence of the witness to express an opinion.... If the qualifications of a witness to give expert evidence are in issue, it may be necessary to hear evidence on the voir dire in order to make a finding as to those qualifications...."**

Fil-ligi tagħna l-experti ma jigu magħzula mill-partijiet (ghalkemm jistgħu jintalbu mill-partijiet) izda jigu nominati mill-Qorti, li hi 'i fuq mill-partijiet. Jekk espert hekk nominat għandux verament il-kwalifikli li jiaprofessa li għandu, jekk għandux verament "hila jew sengħa specjali" (Art. 650(1)) hi kwistjoni ta' fatt rimessa ghall-gudikant tal-fatt, f'dan il-kaz għall-gurati. Hu proprju għalhekk li l-ligi tiprovvdi li l-gudikant tal-fatt "mhux marbut li joqghod ghall-fehma tal-periti kontra l-perswazjoni tieghu" (Art. 656). Konsegwentement il-kwistjoni ta' jekk il-Professur Hector Galea kienx l-ahjar espert li seta' jingieb f'dan il-kaz kienet kwistjoni ta' fatt rimessa ghall-gurati, u dwar dan, kif ser naraw, il-gurati gew ben indirizzati mill-Imħallef li ppresjeda l-guri.

F'dan il-kaz, il-Professur Galea gie mistoqsi mid-difiza jekk hux forensic odontologist u hu wiegeb li hu dentist u li jahdem fil-forensika. Din il-Qorti hi a konoxxa tal-fatt illi l-imsemmi Professur Galea m'għandux kwalifikli formali fl-odontologija izda taf ukoll illi għandu snin konsiderevoli ta' esperienza f'dan il-qasam. Issir referenza f'dan ir-rigward għas-sentenza mogħtija minn din il-Qorti kif diversament komposta fl-ismijiet **Ir-Repubblika ta' Malta v. Mario Pollacco** mogħtija fl-1 ta' Dicembru 2005, u, bhalma nt al-fidik is-sentenza, hawn ukoll tħid li ma tara l-ebda raguni sabiex tħid li l-Professur Hector Galea ma kellux il-kwalifikli meħtiega biex jikkonduci x-xogħol kollu meħtieg skond l-inkarigu li kien gie mogħti mill-Magistrat Inkwerenti u li, fl-ahħar mill-ahħar, il-gurati kienu dejjem liberi li jaslu għal-konkluzjoni differenti u ma jaccettawx l-opinjoni tieghu.

Għalhekk u bir-rispett kollu lejn l-abbli espert legali, l-Qorti ma taqbel xejn mal-konkluzzjoni milhuqa minnha u ma tistax tabbraccjaha. Bl-interpretazzjoni tagħha tal-ligi applikabbli, ffisser li jekk employer jagħti dak li qed jigi meqjus bhala "notice" lill-impiegat tieghu, liema "notice" l-impiegat jagħzel li jahdem, l-employer jigi eżonerat mill-kumplament tal-obbligli tieghu, liema obbligli ikun assumma tul iz-zmien li l-employee dam fl-impieg mieghu. Bla dubbju japplika l-istess ragunament fir-rigward tal-weekly allowance dovut ghall-perjodu bejn 1-1 t'April, 2012 u t-30 ta' Gunju, 2012.

Illi l-Qorti lanqas ma taqbel li l-ittra tal-10 t'April, 2012 kienet tammonta għal "notice". Din l-ittra ma kienet xejn ghajr pre-avviz li l-kuntratt mhux ser jiggħedded fl-ahħar tas-sena skolastika u ciee` meta jasal fi tmiemu fit-30 ta' Gunju, 2012. Fil-fatt Para. 2(xi) tal-Ftehim jghid "(xi) This contract is to be renewed at the end of each scholastic year".

Tant hu hekk li f'kaz ta' *fixed term contract* japplika biss l-Artikolu 36(12) tal-Att:

---

<sup>9</sup> Para. 10-65 pagna 1234.

(12) Impjegat li jitlaq mis-servizz tal-prinċipal tiegħu qabel iż-żmien speċifikat fil-kuntratt ta' servizz għandu jħallas lill-prinċipal tiegħu somma li tkun daqs nofs il-paga kollha li għaliha huwa kien ikollu jedd kieku huwa baqa' fis-servizz għall-bqija taż-żmien hekk espressament miftiehem:

Illi iktar minn hekk u tenut kont ta' dak li jipprovd i dan is-subartikolu ma jagħmel ebda sens li jingħad li l-impjegat tpogga taht notice fl-10 t'April, 2012<sup>10</sup> biex konsegwentement gie għamel aktar minn tmien gimħat fuq notice (sat-30 ta' Gunju, 2012), meta il-perjodi ta' avviż tat-temm ta' impieg huma dawk stabbili bl-artikolu 36(5) tal-Att li jaapplika biss għal kuntratt ta' servizz għal-żmien bla limitu, fejn perjodu ta' notice ta' 8 gimħat hu t-terminu previst għal minn kien ilu bejn 4 u seba snin fl-impjieg indefinit!<sup>11</sup>

Għalhekk hi il-fehma kunsidrata tal-Qorti li tali ittra ma naqqret xejn minn dak li kien dovut ill-impjegati bhala kundizzjoni tal-impjieg tagħhom fis-sett!

Illi għalhekk il-Qorti tqis li l-prosekuzzjoni irnexxiela tipprova l-kaz tagħha sal-grad rikjest mill-ligi.

Għal dawn il-mottivi u wara rat l-artikoli 5, 22, 23, 45, 46, u 47(2) tal-Kapitlu 452 tal-Ligijiet ta' Malta u tar-regolament 6 tal-Ordni tal-Kunsill tal-Pagi ghall-Iskejjel Privati (Avviz Legali 60 tal-1977), issib lill-imputata hatja tal-akkuza migħuba kontra tagħha, izda bl-applikazzjoni tal-Artiklu 22 tal-Kapitolu 446 tal-Ligijiet ta' Malta, tilliberaha bil-kundizzjoni li ma tagħml ix-reat iehor fi zmien sena.

Inoltre` wara li rat l-artikolu 532A tal-Kapitolo IX tal-Ligijiet ta' Malta, moqri flimkien mal-artikolu 24 tal-Kapitolo 446 tal-Ligijiet ta' Malta, tordna lil hatja thallas lil **Marie Christine Schembri**, detentriċi tal-karta tal-identita numru **495188M** l-ammont ta` ta` elfejn ħames mijha tmienja u erbgħin ewro u erbgħa u ħamsin centeżzmi (**€2,548.78**), u dan fi zmien sena millum.

**Dr Donatella Frendo Dimech LL.D., Mag. Jur.(Int. Law)  
Magistrat**

<sup>10</sup> Vide Artiklu 36(7) tal-Att : *Il-perjodu tal-avviż għandu jibda jgħodd mill-jum tax-xogħol li jaħbat wara l-jum li fih jingħata l-avviż.*

<sup>11</sup> Artiklu 36(5)(d) tal-Att.